


ZIRLÂI 6

JULY 31–AUGUST 6, 2021

IN CHHÛNGKHURA CHAWLHNA HMÛ-IN



CHÂNGVAWN: Chutichuan, duh takte u, nangni'n chûng thû chu in lo hriat lâwk avângin fîmkhur rawh u, chutilochuan mi sualte dik lohnaa hruai bova awmin, in nghet tha lâi in tlu dah ang e. Amaherawhchu, kan LALPA leh Chhandamtu Isua Kristâ khawngaihna leh hriatnaah chuan lo thang lian rawh u. Tûnah leh chatuan thlengin amâ hnênah chuan ropuina awm rawh se. Amen” (2 Petera 3:17, 18).

SABBATH CHAWNÛ

JULY 31

Chhiar Tûrte: *Genesis 34; 39; Deuteronomi 4:29; Efesi 6:1–13; Hebrai 11:17–22; 1 Johana 3:1, 2.*

TLEIRÂWL pakhat hian a piaha ran tlatna hmun phûl hring dup lam chu ngun takin a thlîr a. A tâwp a tâwpah chuan a mi zawnte chu a hmu ta. Ni eng emaw ti chhûng chu hêng a ûnate zawng hian hmun hrang hrangah a lo kal kual tawh a. An awmna hmun lam pana a kal pah chuan a bân a vai a, an hming lamin a ko bawk a. Mahse, anni chuan an lo lâwm lo kher mai. *A û-te mah ni se, amah thah duhtute an ni a.* An zîngah hian Reubena lo tel ve hlauh lo phei se chu hemi tumah hian eng nge thleng tih pawh kan hre hauh lo vang le. Reubena hian a nate chu an unaupa thisen chhuah lova, khuarkhurûma thlâk mai zâwk tûrin a hmin a. Chutia khuarkhuruma an thlâk hnu

rei vak lovah chuan Juda rawt angin sal lei leh hralha sumdâwng thîn Midian-ho hnênah an hralh ta daih mai a ni.

Hê mîte chhûngkua hi chhûngkaw buarchuar tak chu a ni Chiang khawp mai!

Mihring nun kawng kan han zawh chhoh hian duhthlan tûr tam tak kan nei a; mahse, kan duh ang chhûngkua erawh kan thlang thei lo thung. Mi tu mah hi tha famkim kan awm lo va, tute mahin chhûngkaw sawisêl bo leh chhûngkaw inlaichînna tha chungchuang an nei bîk bawk hek lo. Kan zînga a tam zâwk hi chuan Pathian hmangaihna tilangtu tûr nu leh pate ûnau pianpuite kan nei a; chutih lâiin mi thenkhat hi chu laichîn hnâi takngial pawh nei mang lote an ni thung. Chhûngkaw inlaichînna hi a buai châng leh a chhiat châng a awm fo va, chu chuan rilru hah leh na taka min siamin, mi dangte rilru pawh kan tihah ve leh chhâwng thîn.

Engtin nge chutiangah chuan Pathian chawlhna kan hmuh theih ang? Tûn kârah hian chhûngkaw buai takte hnêna damna leh rilru hahchawlhna thlentîr tûra Pathianin hna a thawh dân kan hmuh thiam theih nân, Josefa leh a ûnauite inlaichîn tawn dân kan thlîr ho dâwn a ni.

SUNDAY

AUGUST 1

In chhûngkhura buaina

Josefa hian chhûngkua buaite awm dân a hre Chiang hlê mai a. A pû leh, Abrahama leh a nupui Sari te inkâra buaina awm pawh kha a hre vek bawk. Sarin a ching a ni tih a inhriat khân a pasal Abrahama chu a bâwihnu Hagari mutpui mai tûrin a hmin a. Mahse, Hagarin nau a'n pây chiah chu, an inkârah inhuphurh tawwna a lo piang vê nghâl mai thung a ni. Chutiang boruak hnuai a lo sei lian Ismaela leh Isaaka-te pawh chuan an nûte inkâra buaina awm chu anmahni in chhûngkhurah vê vê an chhawm lût a. Isaaka chuan a fapa upa zâwk Esauva kha a ngaina hlê a, chutih lâiin Jakoba chuan a

pa hmangaihna leh zah nihna hlawh chhuak tûrin a nun a thâp vê thung. A hnu-ah, nau neih theih leh theih loh thû-a inhaw tawn tak leh iner êm êm, Jakoba fa hrinsak tûra an bâwihnûte pawh theh chhuak hial duh khawp Rakili-te ûnau nei vê vê tûra bum a ni vê leh bawk.

Genesis 34 hi ngun takin chhiar la. Hê thil thleng hian Jakoba-te chhûngkuaah leh tleirâwl Josefa rilru lamah khân eng ang nghawng nge a neih ang?

Nûte inkâra inelna awm chu an fâte-ah a rawn lang chhuak lo thei lo va, an têt têt aţangin an inngeih hlawm lo va, insual an inpeih at reng mai hlawm a ni. An tlangvâl chhuah tirhin Josefa û-te hi chuan Sekem khuaa mipa zawng zawng pawh an lo that chimit vek tawh a. An upa ber Reubena hi an ûnau te kilkâwitu ber a ni a; mahse, Rakili bâwihnu, Jakoba fa thenkhatte nu ni bawk Bilhai a lo mutpui avângin a pa tar tawh tak chu a rilru a na hlê mai (*Genesis 35:22*). Hetih lâi hian Josefa ûnaupa Juda chuan a fapa thi tawh nupui chu nawhchizuar emaw tiin a lo mutpui ngawt pek a, fapa phîr a neih phah ta a ni (*Genesis 38*).

Jakoba chuan an chhûngkuaa buaina awm sa chu tizual sauh tûrin a fapa duat bik Josefa tân kawrfual man-to a thuisak a (*Genesis 37:3*). Khawvêlah hian chhûngkaw buai tak awm ta se, chu mîte chu Jakoba te chhûngkuaa nêh hian an inel tâwk viau âwm e.

Eng vângin nge Abraham a te, Isaaka te, Jakoba te hi Hebrai 11:17-22-ah hian “rinna pasaltha” tia sawite zîngah telh vê an nih? An chhûngkaw a buai hlawm hlê mai sî a.

Pathianin rinna kawnga entawn tlâk nia a ngaihte hian tlin lohna eng eng emaw nei hlawmin, Pathian beisei ang pawh an phâk lo ve tho a. Mahse, hêng mîte hi rinna pasaltha tia sawi

ve an nih chhan chu, an chhôngkua a buai hlawm êm vâng ni lovin, buai chung chung pawha Pathian an rin tlat zâwk vâng a ni. Kawng harsa tak tak an zawh vê tho va; mahse, chông harsatna chi hrang hrang an tawhna lamah chuan, Pathian hmangaihna leh amaha rinna nghah dân an lo zir chhuak ta a ni.

**In chhôngkuaah khân eng ang buaina nge in neih vê le?
Engtin nge LALPA-ah leh a kawngtea inpêkna hian in
buaina neih leh zêl tûr chu a tihreh ang?**

THAWHTANNI

AUGUST 2

Kawng thar thlangin

Josefa hian a rilru natna te, an chhôngkaw inngeih lohna te leh a thil helhkam zawng zawngte chu, sal anga hralh a nihna hmun tûr Aigupta ramah chuan a chhuk thlâkpui vek a. A zinkawng kha a hahdamthlâk lo hlê ang tih a Chiang—mittui tla zawih zawih chungin a liam thla ta kha a ni.

“Josefa chu amah leitute nêh Aigupta ram lam panin an chhuk thla tâng ta a. Thlalêra zin thîn sumdâwng rualte Kanan ramri lam hawi, chhim lam pana an kal lâi chuan he tleirâwl tê hian hla taka a pa puan in awmna hmun tânggram vêlte chu a mitthlâah a hmu a. Chutianga khawhar tak leh rilru thlaphâng taka a awm lâi chuan a pa’n a hmangaih thinzia te kha a ngaihtuah chhuak a, lungchhe takin a ɽap thîn. Dothan hmuna thil thleng te kha a mitthlâah a lo lang leh a. A û-te thirim hmêl chu hmuin amah tihnat châk zek zek an ni tih hriat taka an rawn men vêl dân te kha a hre chhuak uai uai bawk. Amah hralh lo tûra a ngên lawm lawm chung pawha an hralh lui tho leh, chu mai pawh ni lova, diriam taka an ɽawng khum bawrh bawrh rî te kha a bengah a la châm rêng a. Rilru na ngawih ngawih chungin a hma lam a thlîr lo thei bawk si lo. A dinhmun hi a va han inthlâk danglam nasa êm—duat taka enkawl thîn fapa kha tûnah chuan hmuhsit hlawh leh ɽanpuitu nei lo sal a

lo ni ta! Mal takin, ðhian pawh nei lova awmin a pan mêk hnam dang mîte chêna ramah chuan eng nge a va tih dâwn tih pawh a hre lo va. Hun eng emaw ti chhông chu lungngâi leh mangang takin a ðap ðhîn a ni. . . .

“Chutichuan, a pa biak Pathian chanchin chu a ngaihtuah kâi ta a. A naupan lâi khân Pathian chu hmangaih tûr leh zah hle tûra zirtîr ðhîn a ni a. A pa puan in kaih chhôngah chuan a pa’ n in a tlân chhiatsan ðuma inlârna a hmuh thu a sawi te kha ngaihnamw ti takin a ngâithla ðhîn a. . . . Tûnah hian khâng zirlâi hlu tak tak a lo zir ðhinte kha a hmâah fiah takin a lo lang chhuak ta uar uar mai a ni. Josefa hian a pate biak Pathian chu ama Pathian pawh a ni ve dâwn a ni tih a ring a. *Chutichuan, Lalpa hnênah a puma inhlânin Israel-te Vêngtu chu a saltâna ramah pawh a hnêna a awm zêl theih nân a ðawngtâi ta a ni.*—Ellen G. White, *Thlahtubulte leh Zâwlneite*, pp. 213, 214.

Hnam ðhenkhat chuan mi mal tinte chungah hian khawtlâng duh dân chu thuneitu ber ni tûrin an ngâi a, chutih lâiin hnam ðhenkhat dang chuan khawtlâng duh dân âiin mi mal ngaih dân an dah chungnung zâwk thung. Hêng ngaih dân pahnihte hi Bible-ah hian inbûk tâwk taka kalpui a ni tih kan hmuh rualin, a mi mal ang leh a huho anga Pathian hnêna inpum pêk tûra kohna thu pawh Chiang takin kan hmu tho baw k a. Josefa pawh hian mi mal taka Pathian zui tûra thu a tihtlûk avângin mi dangte nêna an inlaichîn tawna kawngah hahchawlhna a hmu ðan ta a ni.

Hêng Bible chângte hian Pathian hnêna mi mal inpêkna chungchâng engtin nge an sawi hlawm? (*Deut. 4:29, Josua 24:15, 1 Chron. 16:11, Sâm 14:2, Thuf. 8:10, Isaia 55:6*).

Chawlh hahdamna hmu tûr chuan mi mal taka Pathian zui kan thlan ðeuh a ngâi a. Kan thlahtûte chu thlarau lama mi lian leh langsar tak tak pawh an ni mai thei e; mahse he rinna leh thlarau mî-na hi chu inthlahchhawn thil a ni lo. ‘Pathian hian fa a nei a, tû erawh a ni lo’ tih kan hre reng tûr a ni.

Eng vângin nge nê tin mai pawh ni lovin, eng tik lâi pawha Pathian nêna inpêk hi a pawimawh êm êm le? Inpe lo ni ta ila, eng thil nge lo thleng ang?

THAWHLEHNI

AUGUST 3

Mahni hlutna dik tak hre chhuakin

Josefa hian amah leitute laka tlân chhuah emaw, an ram lama kîr leh emaw beiseina a lo nei ve a nih pawhin, chûngte chu Aigupta ram an thlen thlâk hnû kha chuan eng mah lo mai an chang ta nghâl a—tlân chhuah chu sawi loh, mi awm thei tak chhûngkaw pakhat hnênah hralh leh chhâwn a ni ta zâwk a ni. Genesis 39:1-a kan hmuh dânin, Josefa chu Farawa hnuai hotu pakhat, vêngtu pâwl hotu, Aigupta mi, Potifaran chuta rawn hruai chhuktu Ismael-hote kut atâ chu a lei a. Thâwklekhatah, he tleirâwl khawngaihthlâk tak mai hi an ãawng a thiam loh hnam dangte hnênah vawm luh a ni ta a ni.

Kan chhûngkhat leh laichîn hnâi, kan ãhian ãhâte hi mahni inngaihsânna kan lo neih theihna tûra mi pawimawh takte an ni a. Josefa pawh hi mi bîk a ni tih rinna neia lo sei lian chho vê tho a ni a—Jakoba nupui duh tak fapa upa ber a ni (*Genesis 29:18*). A pa fa chuâm a ni a, a û-te neih ve phâk loh rawng chi hrang hranga chei kawrfual mâwi tak a pe bîk ngat a nih kha (*Genesis 37:3, 4*).

Mahse, tûnah chuan eng nge a lo nih tâk le? Sal, mête lei emaw, hralh chhâwn leh theih mai mai a lo ni ta a. A dinhmun inthlâk ranzia hi ngaihtuah teh.

Josefa hian keini pawhin kan zir vek ngâi zirlâi chu a zir chho ãan ta a. Kan hlut dân min hrilh tûra min dangte kan ring a nih chuan, kawng bumboh tak kan zâwh ang a, kan chî-âi hlê bawh ang, a chhan pawh mi zawng zawngin kan nihna ang ang hian min lawm vek dân loh vâng a ni. Chu âi chuan, eng tiangin nge Pathianin min ngaih, eng tiangin

nge min hmuh tihah hian kan hlut dân hriat kan tum zâwk a pawimawh a, tûna kan dinhmun chelh mêkte hi chu kan hlutna hriltu-ah kan ngâi tûr a ni lo.

Eng tiangin nge Pathian hian mi mal tinte hi minrawn hmuh? (*Isaia 43:1; Mal. 3:17; Joh. 1:2; Joh. 15:15; Rome 8:14; 1 Joh. 3:1, 2*).

Pathian chuan mi mal tin hi khawngaihna mitin min en vek a. Keimahni pawhin kan nei a ni tih kan lo hriat miah loh theihna, mâwina leh talent te arawn hmû a. Chu mai chu ni lovin, siam kan nih ang tak chu kan lo nih theih nân kan tâna thi tûrin a lo inbuatsaih sa vek tawh bawk. Kraws khân kan sualna leh soal lak atâ min tlan chhuah theih nâna a man pêk chu a sâng hlê a ni tih min hmuhtîr bâkah, Pathian ngaiha hlu tak kan nihzia pawh min hriattîr bawk a. Mi dangte chuan engtin paw'n min lo ngâiin, keimahni ngei pawhin hlutna nei lêm lo niin inhre mah ila, Pathian chuan min hmangaih a, soal thiltihtheihna lakah chauh ni lo, sualin a thlen chatuana thihna lak atâ pawh min tlan chhuah dân kawng arawn zawng bawk a ni.

Zawhna pawimawh tak chhân ngei ngâi ni reng chu: Pathian hmangaihna, Isua Kristaa puan chhuaha lo awm ta hi engtin nge kan lo chhân ang? tih hi a ni.

Mi tam tak chuan keimahni theuh hi kan nihna ang anga inhmangaih a, eng mah sawisêl nei lova inpawm mai tûrin min hrilh thîn. Eng vângin nge hei hi mahni inbumna dik tak a nih? Eng vângin nge kan hlutna chu keimahni aţang ni lovin, keimahni min Siamtu leh kan theihna dik tak hretu hnên aţang zâwka lo piang chhuak a ni hriat hi a pawimawh êm êm?

Pathian duh dân anga inlaichînna siamin

A tîr lamah chuan Josefa hi Aigupta ramah khân a tuang viau niin a lang a. Pathian a rin chhan tlat a; chuvâng chuan, Pathian pawhin mal sâwmin a lo suangtuah phâk ngâi rêng rêng loh dinhmun sâng, Potifara in chhûngkhur enkawltu-ah ruat a lo ni ta luah mai a nih kha.

Eng tiangin nge Josefa nunah hian Pathian malsâwmnate chu hmuh theihin a awm? A thawhpui dangte nêna an inlaichînate a thâ em? Genesis 39:1–6 chhiar ang che.

Josefa hi Potifara nên khân an intiṭha viau niin a lang a; Potifara ina thawk vê tho mi dangte nêna an inlaichînna pawh a chhe lêm lo niin a hriat bawk. Mahse, hetih lâi hian buaina a lo inmung ru mêk chu lo niin. Potifara ina chêng vê nu pakhat chu eng emaw avângin a lo buai êm êm reng mai a ni.

Josefa hian inlaichîn tawnnna kawnga buaina a hmachhawn chu eng nge ni? Chu a buaina tawh chu eng tiangin nge thunun a tum? Genesis 39:7–10 chhiar rawh.

Josefa hian Potifara nupui lakah harsatna a nei a. A nihna takah chuan, Potifara nupui hian Josefa lakah harsatna a nei a ni zâwk. Hê nû hian mi dangte chu duh duha tikhâwi theih leh hman theih “thilte” niin a ngâi a. Josefa pawh hi chutianga “hman” chu a tum a ni. Josefa hi “mi tlâwnlâi ṭha tak niin, a hmêl pawh a ṭha hlê bawk” a (*Genesis 39:6*). Bible hian tû tûte emaw hming leh mizia a sawi tam hlê a; mahse, an taksa pianhmang chu a sawi tel ngâi mang lo thung, a chhan pawh Pathian chuan “mihring en dân angin a en vê sî lo va; mihring chuan pâwn lam lan dân an thlîr a,

LALPA erawh chuan thinlung lam a en zâwk ðhin vâng a ni” (*1 Sam. 16:7*). Chutiang chu a nih avângin, Josefa tlâwntlâi ðhatna leh hmêlðhatna pawh hi thianghlim taka nun a tumna leh Pathian laka rinawm tlat a tumna kawnga amah puitu ni lovin, a kawng dâltu ni zâwkin a lang ta rêng a ni.

Hê nu sual tak hian chêt sualpui tum ruh hlê mah se, Josefa erawhin a thiltum chu tihhlawhtlinpui a tum lo hlê thung. Mi dangte nêna an inlaichîn tawwna rêng rêngah khân Bible-in a sawi ang chu zawm zêl a tum ðhin a—Potifara nupui nêna an inkârah pawh hian Bible-in a sawi dân kalha chêt a tum lo bur mai a ni. Bible-in inlaichîn tawwna chungchânga kan zawm tûr dân a zamte hi thil ðhing tawh niin kan lo ngâi a ni maithei e. Mahse, a ðhing lo, a ðhin lohzia chu sualin a nghawng thil ðha lo lo tuar tawhtute hian (chu chu kan zavâiin tihna a ni) kan hre vek a ni.

Bible-in a sawi dân chuan Potifara nupui hian ðum khat chauh a thlêm a ni lo va. Vawi eng emaw zât a thlêm nawn a ni (*Genesis 39:10*). Josefa hian chêt sual a duh loh chhan chu a theih tâwkin a han sawi fiah ngial ðhin tak naa (*Genesis 39:8, 9*), a sâwt lo kher mai.

Josefa hian mi dangte duhthlanna siamah a inrawlh thei lo a ni tih a hria a. Chutih rual chuan, Pathian châwimâwi tûr zâwnga nun leh, a vêla awmte hmangaiha enkawl erawh a tum tlat thung. Chumi a hriatna chuan thlêmna do hneh thei tûr pawhin a pui ta rêng bawk a ni.

Mi dangten dik lo taka thil ti tûra an nawr emaw, thlêm emaw ðum che pawhin anni nêna in inlaichîn tawwna kawngah chuan Bible-in dân a lo zamte hi zawm tho i lo tum vê tawh em? I hlawhtling nge hlawhtling lo? Matthaia 5:43–48 chhiar la. Eng vângin nge hetiangna nun hi neih a pawimawh viau le?

Josefa nunah indona ropui a thleng

A chanchin (*Genesis 39:11–20*) kan chhiar aṭanga kan lo hriat ang hian, Josefa khân ngaih dân nghet tak a neih tlat avângin hrehawm a tawrh phah a. Tân inah khung a ni ta a ni. Potifara thil neih, pawisaa a lei vê mai a nih avângin zawhna pawh inzawh buai sî sê awm lova thah nghâl daih theih a ni bawk. Potifara hian a nupui thusawi kha a âwih hauh lo nângin, a hming chhe tûr vên nân khatia a tih kha a tûl vê tlat thung a. Mahse, hetiang thil râpṭhlâk tak hi lo thleng mah se, LALPA chu Josefa hnêna a awm zêl thu Bible-in min hrilh a ni (*Genesis 39:21*).

He leiah hian thil dik lo tak tak kan tawng ṭhîn. Thil ṭha tituten lâwmman an dawng lo fo va; thil ṭha lo titûte lahin hremna an hmu nghâl mai hek lo. Mahse, thu lâwmawm hriat tûr eng eng emaw a awm vê tho thung: Josefa hian tân in chhûnga a awm lâi pawhin chawlh hahdamna a hmû a, a chhan pawh Pathian chu a hnêna a awm tlat vâng a ni. Tân in chhûngah khân dik lo taka tih a nih avânga tâng a nih dân te ngaihtuahin, Pathian pawh ring tawh lo daih thei a ni a. Mahse, chutiangin a ti rêng rêng lo.

Josefan tân ina awm lâia a tih chu eng nge ni? Eng tiangin nge a bula awm vê tâng dangte lakah khân a awm? Genesis 39:21–40:22.

Tân inah khân Josefa hian duhthu sâm kualin hun a hmang ral mai mai ngâi lo va, a tak ram chu a hmachhawn hmiah mai zâwk a. Tân ina a tânpuite kha mi ṭha awm khâwm an ni lo ang tih a Chiang a; mahse, chûng mîte chu a ṭanpui ṭhîn. Amah Josefa pawh hi mi dangte ṭanpui mamawh lo a ni bîk lo va; chûvâng chuan, a mumang awmzia a hrilhfiahsak nohlântu hnênah pawh a ṭanpuina a dîl ta rêng a nih kha.

Paulan kan inlaichîn tawna kawnga buaina leh harsatna lo thlen thîn chhan a sawi chu eng nge ni? Efesi 6:1–13.

Mi dangte nêna kan inlaichîn tawn dân hi hmâsânga ințan tawh, Pathian leh Setana inkâra indona ropui thleng mêk tilangtu a ni a. Chuti a nih chuan, *inlaichînna ța famkim leh sawisêl bo hi chu a awm thei lo hrim hrim tihna a ni ang.* Inlaichînna eng pawh mai hian țhan len zêl a mamawh țheuh a, chutih lâi chuan Setana lah hian kan inlaichînna chi hrang hrangte—a bîkin kan chhûngkhatte leh kan țhian țhâte nêna kan inlaichînna—hi tihchhiat leh kan tâna Pathian thiltumte tihlawh dân kawng a lo zawng ve reng bawk sî. Mahse, hêng indonate hi keimahni chakna maia bei tûra thlahthlam kan ni lo va, a lâwmawm hlê a ni. Pathian Thu hian mi dangte nêna kan inlaichîn tawna kawnga kan zawm tûr dân eng eng emaw a lo zam vek a. Finna min pêk a tiamna thu (*Jakoba 1:5*) te pawh hi kan inlaichîn tawna atâna hman țangkâi theih vek a ni a. Josefa hnêna a awm ang khân kan inlaichîn tawnnain harsatna a tawh chângte hian kan hnêna awm min tiam a ni.

Jakoba 1:5-a Pathian thutiam hi ngun takin ngaihtuah la, mi dangte nêna in inlaichîn tawna a lo that theih nân, finna dîlin țawngțai ang che. Engtin nge Thlarau Thianghlimin hnâ a thawh theih nân i lo inhawn ang?

ZIRTÂWPNI

AUGUST 6

Zir Belhna: Josefa leh Potifara nupui inkâra thil thleng chungchâng kha heti hian Ellen G. White-i chuan a lo sawi a: “Josefa hi leia lo piang tawh chhuan zawng zawngte tân entawn tlâk mi fel a ni. . . . Pathian chu eng tik lâi pawha min țanpui inpeih reng niin, a Thlarau chu kan tân phâw a ni a. Thlêmna do hautak ber berte pawhin min hual vêl mah se, a taka kan hman theih leh chakna hnâr kan nei a ni. Josefa chung a thlêmna lo thleng kha a rawnng hlê mai a. A mi zah zawnng tak, kawng

dik lova hruai theitu ber tûr hnên aṅa lo thleng a ni a. Mahse, ani chuan chawplehchilhin a lo do hneh nghâl tlat mai. . . .

A hmingṅhatna leh a thil tih châk zâwnṅte chu Pathian kutah a ngat a. Hun rei lo te chhûng atân hrehawm tuâr rihin, dinhmun pawimawh tak a la luah theihna tûrin fiah phawt ni rih mah se, amah hêktu mi sualten tihchhiat an tum a hming ṅhatna chu Pathianin a humhimsak tlat a. Nakina amâ hun tûr a lo inher chhuah chiah chuan hêng a hrehawm tawrhte hi a hming tiṅha lehzualtu an lo ni zâwk a ni. Pathian chuan tân in pawh a dinhmun châwisânsakna hmanrua atân a hmang a. Nungchang mâwi leh ṅha chuan a hun têt-ah châwimâwi a hlawh tho ṅhîn. Josefâ thinlung hliahkhuntu phâw kha Pathian a ṅihna a ni a, chu chuan rinawm taka awm tûr leh a pû leh Pathian laka dik tak thil ti tûrin a siam a. A pûin a rinngamna lo hman khaw lohtîrtu tûr lâwm nachâng hriat lohna thinlung chu a endawng a, a pû khân hre chhuak dâwn miah lo mah se a lâwm loh zâwnṅ thil tih chu a duh chuang lo a ni.”—Ellen G. White, *The Spirit of Prophecy*, vol. 1, p. 132.

Sawi Ho Tûrte:

- ❶ A hming maia Kristian nih vê-na emaw, Adventist ni vê-na emaw hian mi dangte nêna kan inlaichîn tawna kawnga chawlhna kan hmuh theihna tûrin min ṅanpui dâwn lo va. A hming maia Adventist nih leh ringtu dik tak nih hi eng nge a inan loh dân han sawi teh.
- ❷ Ûnaunu X-i chu kohhran rawn zawm thar a ni a. A pasal a hmangaih khawp mai a; mahse, a pasal hian amaha danglamna a hmuhte chu a ngaithei lo hlê thung. Bible-in inlaichînna kawnga dân a zamte hre reng chungin hê in kohhran member thar hnênah hian eng thurâwn nge i pêk ang?
- ❸ Russia mi lehkhabu ziaktu hmingthang tak, Leo Tolstoy-a chuan heti hian a lo sawi a: “Chhûngkaw hlim zawng

zawngte hi an inang vek a; chutih lâiin chhûngkaw hlim lote hi chu an hlim loh chhan a inang vek lêm lo thung” tiin. Chhûngkaw tinte hian buaina eng emaw tak an nei theuh a, a chhan pawh chhûngkua zawng zawng hi mi sual ni vekin an din niin, chhûngkaw member tinten an ze tha lo chu chhûngkuaa an rawn chhawm luh theuh vâng a ni. Engtin nge kan zavâi hian Pathian khawngaihna azârah Bible-in min zirtîr hmangaihna, ngaihdamna leh phurrit inchoh hawka leh a dangte hi kan chhûngkaw inlaichînnaa damna a lo thlen theih nân a takin kan nunpui theih ang?

- ⊕ Mi tam tak thil tawn chu hei hi a ni: an tân leh an chhûngkaw tân thil a kal tuang tha viau a; mahse thâwlekhkhatâh beisei loh deuh thil tha lo a lo thleng a, chhiatnain a chungah thlâ a rawn zâr ta thîn a. Hetiang hunah hian eng vângin nge rinna nghet taka vawn leh, Pathian Thû-a kan hmuh thutiamte hi rin ngheh tlat a pawimawh êm êm? A bîk takin, hun thâa kan tawn lâi hian eng vângin nge hun tha lo lo thlen hun atân thlarau taka lo inbuatsaih lâwk a pawimawh?